

கொடுப்பனவுகள் மற்றும் தீர்ப்பனவுகள் முறைமை சுற்றறிக்கை இல. 06/2018

சேரல்: அனைத்து உரிமம்பெற்ற வங்கிகளின், உரிமம்பெற்ற நிதிக்கம்பனிகளின் மற்றும் செல்லிடத் தொலைபேசியினை அடிப்படையாகக் கொண்ட இ-பணம் முறைமைகளைத் தொழிற்படுத்துகின்ற உரிமம்பெற்ற தொழிற்படுத்துனரின் பிரதம நிறைவேற்று அலுவலர்கள்

உள்நாட்டு நாணய கொடுப்பனவுகளுக்காக தேசிய விரைவு பதிலிறுத்தல் குறியீட்டு நியமமொன்றினை நிறுவுதல்

இச்சுற்றறிக்கையானது, உள்நாட்டு நாணயக் கொடுப்பனவுகளுக்காக தேசிய விரைவு பதிலிறுத்தல் குறியீட்டு நியமமொன்றை நிறுவி ஊக்குவிப்பதற்காக சட்டத்தின் 4ஆம் பிரிவுடன் சேர்த்து வாசிக்கப்படும் விதத்தில் 2005இன் 28ஆம் இலக்க கொடுப்பனவு மற்றும் தீர்ப்பனவு முறைமைகள் சட்டத்தின் (சட்டம்) 44ஆம் பிரிவின் நியதிகளுக்கு அமைய வெளியிடப்பட்டது. இலங்கை மத்திய வங்கியானது லங்காகியூஆர் (LANKAQR) விபரக்குறிப்புகள் என்ற தலைப்பில் (இணைப்பு I) தேசிய கியூஆர் குறியீட்டு நியமமொன்றினை இத்தால் வழங்குகின்றது.

இச்சுற்றறிக்கையானது, 2018 ஒத்தோபர் 09ஆம் திகதியன்று நடைமுறைக்குவருதல் வேண்டும் என்பதுடன் கியூஆர் குறியீட்டின் அடிப்படையில் கொடுப்பனவுத் தீர்வுகளை வழங்குகின்ற அனைத்து உரிமம்பெற்ற வங்கிகள், உரிமம்பெற்ற நிதிக்கம்பனிகள், இ-பண முறைமைகளை அடிப்படையாகக் கொண்ட உரிமம்பெற்ற செல்லிடத் தொலைபேசி தொழிற்படுத்துனர்களும் இச்சுற்றறிக்கையின் 6 மாதகாலத்தினுள் இதனுடன் இணங்குதல் வேண்டும்.

1. வரைவிலக்கணங்கள்

அனைத்து கருத்துக்கள் மற்றும் நோக்கங்களுக்காக லங்காகியூஆர் குறியீட்டினால் முன்னெடுக்கப்பட்ட கொடுக்கல்வாங்கலொன்றிற்கான தரப்பினர்களாக பின்வருவன வரைவிலக்கணம் செய்யப்பட்டுள்ளன.

1.1 வழங்குபவர் - கியூஆர் குறியீட்டினை அடிப்படையாகக் கொண்ட கொடுப்பனவுகளைக் மேற்கொள்வதற்கு பயன்படுத்தக்கூடிய நடைமுறைக் கணக்குகள், சேமிப்புக் கணக்குகள், கடன் அட்டை கணக்குகள், செல்லிடத் தொலைபேசியை அடிப்படையாகக் கொண்ட இ-பண கணக்குகள் என்பவற்றிலிருந்து கொடுப்பனவுகளை வசதிப்படுத்துகின்ற நிறுவனங்கள்

1.2 கையேற்பாளர் - வணிகர்களை சேர்த்துக்கொள்வதற்கு, வணிகர் அடையாளங்களை குறித்தொதுக்குவதற்கு, வணிகர் பதிவுகளை/ கணக்குகளைப் பேணுவதற்கு மற்றும்

வணிகர்களுக்கு தீர்ப்பளவுகளை மேற்கொள்வதற்கு பொறுப்பான நிதியியல் நிறுவனங்கள் அல்லது செல்லிடத் தொலைபேசி அடிப்படையாகக் கொண்ட இ-பண கணக்குகள் தொழிற்படுத்துனர். வணிகர் முன்வைத்த லங்காகியூஆர் குறியீட்டின் உருவாக்கத்தினையும் கையேற்பாளர் வசதிப்படுத்துகின்றார்.

- 1.3 வலையமைப்பு வசதிப்படுத்துனர் - வழங்குபவர் மற்றும் கையேற்பாளரும் வேறுபட்டவர்களாக இருக்கின்றபோது, வலையமைப்பு வசதிப்படுத்துனரான லங்காகியூர் பிறைவேட் லிமிடெட், கொடுக்கல்வாங்கலில் ஈடுபட்டுள்ள தொடர்புடைய நிதி நிறுவனங்களுக்கிடையில் கொடுக்கல்வாங்கல்களை வழிப்படுத்துவதற்கு பொறுப்புடையதாக இருக்கும்.
- 1.4 செல்லிடத் தொலைபேசி செயலி வழங்குனர் - இது லங்காகியூஆர் குறியீட்டினைப் பயன்படுத்துகின்ற கொடுக்கல்வாங்கல்களை வசதிப்படுத்துவதற்காக செல்லிட தொலைபேசியை அடிப்படையாகக் கொண்ட கொடுப்பனவு தீர்வு வழங்குகின்ற தரப்பினர் ஆகும். இது, நிதியியல் நிறுவனமொன்றின் அல்லது கையேற்பாளர் நிறுவனமொன்றின் மூன்றாம் தரப்பு செயலி வழங்குகொருவராக இருக்கலாம்.
- 1.5 கொடுக்கல்வாங்கல் கையேற்பாளர் - கொடுக்கல்வாங்கல் பெறுபவர் என்பது கொடுக்கல்வாங்கல்களை பெறுவதற்கான செல்லிடத் தொலைபேசி செயலி வழங்குனரை வசதிப்படுத்துகின்ற நிதியியல் நிறுவனம் அல்லது செல்லிடத் தொலைபேசியை அடிப்படையாகக் கொண்ட இ-பண கணக்குகள் தொழிற்படுத்துனர் ஆகும். லங்காகியூர் பிறைவேட் லிமிடெட் அல்லது தொடர்புடைய கொடுப்பனவு வலையமைப்பினூடாக நிதியியல் கொடுக்கல்வாங்கல்களை இத்தரப்பு வசதிப்படுத்தும்.

2. கட்டணங்களும் அறவீடுகளும்

- 2.1 லங்காகியூர் குறியீடு மூலம் முன்னெடுக்கப்படுகின்ற கொடுக்கல்வாங்கல்களுக்காக நுகர்வோர் மீது கட்டணமெதுவும் அறவிடப்படலாகாது.
- 2.2 வணிகர் கழிவு வீதமொன்றின் வடிவில் வணிகர்கள் மீது கட்டணங்கள் அறவிடப்படலாம்.
- 2.3 இறுதி நுகர்வோரிடமிருந்து வணிகர் கழிவு வீதத்தின் முழுமையான அல்லது பகுதியான செலவினை வணிகர்கள் அறவிடுவதில்லை என்பதனை வணிகர் கையேற்பாளர் உறுதி செய்யவேண்டும் என கண்டிப்பான ஆலோசனை வழங்கப்படுகின்றது.

- 2.4 வணிக கையேற்பாளர்கள், சந்தையில் லங்காகியூஆர் குறியீட்டின் விரைவான மற்றும் பரந்தளவில் பின்பற்றப்படுவதனை ஊக்குவிக்கும் பொருட்டு சாத்தியமானளவு மிகக் குறைந்த வணிகர் கழிவு வீதங்கள் நிலவுகின்றதனை உறுதிசெய்தல் வேண்டும்.
- 2.5 ஆரம்பத்தில், இலங்கை மத்திய வங்கியானது வணிகர் கழிவு வீதத்தினை நிர்ணயிப்பதற்கான சந்தை விசைகளை அனுமதிக்கலாம் இது வணிக பெறுபவர்கள்மத்தியில் ஆரோக்கியமான போட்டியொன்றினைத் தோற்றுவிக்கும், அத்துடன் தேவைப்படுமெனில், வணிகர் கழிவு வீதத்தினை ஒழுங்குபடுத்தி நிலைப்படுத்தும் பொருட்டு இலங்கை மத்திய வங்கி தலையீடு செய்யலாம்.
- 2.6 கீழேயுள்ள அட்டவணை 1 ஆர்வலர்களான - வணிக கையேற்பாளர்கள், கொடுக்கல்வாங்கல் கையேற்பாளர்கள், வழங்குனர்கள் மற்றும் லங்காகிளியர் பிறைவேட் லிமிடெட் ஆகியோரிடையே 1 சதவீத வணிகக் கழிவு வீதத்தின் பகிர்ந்தளிப்பதற்கானதொரு உதாரணமாகும். வணிக கழிவு வீத பெறுமதி வேறுபடக்கூடியதாயினும் கீழே இணங்காணப்பட்டுள்ள ஒவ்வொரு ஆர்வலர்களுக்குமான ஒதுக்கீடு மாற்றமடையாமல் இருக்கலாம். வணிக கழிவு வீதமானது அட்டவணை 1 இல் தரப்பட்டுள்ள ஒதுக்கீடுகளுக்கு அமைவாக வணிக கையேற்பாளர் மூலம் சேகரிக்கப்பட்டு தொடர்புடைய தரப்பினர்களுக்கு விநியோகிக்கப்படுதல் வேண்டும்.
- 2.7 கொடுக்கல்வாங்கல்களின் திரும்பலொன்று நிகழும் சந்தர்ப்பத்தில், மொத்த வலையமைப்புக் கட்டணம் (மீளளிக்கமுடியாத லங்காகிளியர் பிறைவேட் லிமிடெட் கட்டணம்) வணிக கையேற்பாளர்களின் பொறுப்பேற்கப்பட வேண்டும்.

அட்டவணை 1: அனைத்து ஆர்வலர்களுக்குமிடையிலான ஒரு சதவீத வணிகர் கழிவு வீதமொன்றின் பகிர்ந்தளிப்பு பற்றிய உதாரணம்

கொடுக்கல்வாங்கல் தொகை x ரூபா	லங்காகிளியர் பிறைவேட் லிமிடெட் கட்டணம் ரூபா	வழங்குபவர் கட்டணம்	கொடுக்கல்வாங்கல் கையேற்பவர் கட்டணம்	வணிக கையேற்பவர் கட்டணம்
10<=x<100	0.01	0.25%	0.35% (செல்லிட தொலைபேசி செயலி வழங்குநருடன் பகிர்ந்துகொள்வதற்கு)	0.40%
100<=x<1000	0.10			(சந்தை சக்திகளினால் நிர்ணயிக்கப்பட்டது)
1000<=x<5000	1.00			லங்காகிளியர் பிறைவேட் லிமிடெட் கட்டணம்
5000<x	3.00			

3. கொடுக்கல்வாங்கல் வரையறைகள்

3.1 லங்காகியூஆர் குறியீட்டு கொடுக்கல்வாங்கல் ஒன்றிற்கான குறைந்தபட்ச கொடுக்கல்வாங்கல் வரையறை ரூ.10 ஆகயிருத்தல் வேண்டும்.

3.2 லங்காகியூஆர் குறியீட்டு கொடுக்கல்வாங்கல் ஒன்றிற்கான அதிகபட்ச கொடுக்கல்வாங்கல் வரையறை தனிப்பட்ட இடர்நேர்வினை தாங்கிக்கொள்ளக்கூடிய தன்மையின் அடிப்படையில் கையேற்பவரினால் தீர்மானிக்கப்படல் வேண்டும்.

4. கொடுக்கல்வாங்கல் அறிவித்தல்கள்

4.1 வழங்குபவர்கள் கொடுக்கல்வாங்கல் நிலைபற்றி அதேநேரத்தில் குறுந்தகவல்களுடாக வாடிக்கையாளர்களுக்குத் தெரியப்படுத்தல் வேண்டும்.

4.2 வணிக கையேற்பாளர்கள் கொடுக்கல்வாங்கல் நிலைபற்றி அதேநேரத்தில் வணிகர்களுடன் இணங்கிய பொருத்தமான முறைமையொன்றினூடாக வணிகர்களுக்கு தெரியப்படுத்தல் வேண்டும்.

5. வலையமைப்பு வசதிப்படுத்துனர்

5.1 லங்காகியூஆர் குறியீடு அடிப்படையிலான கொடுப்பனவு செயன்முறைக்கான வசதிப்படுத்துகின்ற பிரதான நிறுவனமொன்றாக லங்காகியூஆர் பிறைவேட் லிமிடெட் நியமிக்கப்பட்டுள்ளதுடன் இலங்கை மத்திய வங்கியின் கொடுப்பனவுகள் மற்றும் தீர்ப்பனவுகள் பணிப்பாளரினால் ஒப்புதலளிக்கப்பட்டவாறான தொடர்புடைய தொழிற்படுத்தல் வழிகாட்டல்களையும் வர்த்தக நாமமிடல் வழிகாட்டல்களையும் வழங்குதல் வேண்டும் லங்காகியூஆர் குறியீடு வழங்குநரினூடாக மேற்கொள்ளப்படுகின்ற கொடுக்கல்வாங்கல்களில் ஈடுபடுகின்ற அனைத்துப் பங்கேற்பாளர்களும் லங்காகியூஆர் பிறைவேட் லிமிடெட்டினால் வழங்கப்படுகின்ற இவ்வழிகாட்டல்களைக் கடைப்பிடித்தல் வேண்டும்.

டி. குமாரதுங்க

பணிப்பாளர், கொடுப்பனவுகள் மற்றும் தீர்ப்பனவுகள்